

# Göyçayda “Milli dövlətçiliyimizin xilaskarı” mövzusunda tədbir



**Yeni Azərbaycan Partiyası Göyçay rayon təşkilatında 15 İyun – Milli Qurtuluş Günü münasibətilə “Milli dövlətçiliyimizin xilaskarı” mövzusunda tədbir keçirilib. Tədbirdə şəhid ailələrinin üzvləri, Vətən müharibəsi əlilləri və iştirakçıları da iştirak ediblər.**

YAP Göyçay rayon təşkilatının sədri Sahib Şükürov qeyd edib ki, 1993-cü ildə respublikada həyatın bütün sahələri iflic olmuşdu. Hərbi, iqtisadi böhran hökm sürürdü. Dövlət əmlakının mənimsənilməsi kütləvi xarakter daşıyırdı. Azərbaycan xalqı xilasını yalnız Heydər Əliyevin simasında görürdü. Cəmiyyətin bütün təbəqələri əmin idi ki, müstəqilliyini yenidən bərpa etmiş ölkəni düşdüğü ağır və dözülməz vəziyyətdən çıxarmağa qadir yeganə şəxsiyyət məhz Heydər Əliyevdir. Xalqımız Heydər Əliyevin ətrafında sıx birləşməklə gələcək taleyini özü həll etmək niyyətində idi.

Sonra Göyçay Rayon İcra Hakimiyyətinin başçısı Natiq Ağayev, Milli Məclisin deputatları Məzahir Əfəndiyev və Elman Nəsirli, iqtisad elmləri doktoru, professor İrşad Kərimli, Ulaşlı Şıxlı kənd tam orta məktəbinin direktoru Aynur Mahmudova

çıxış edərək Qurtuluş Günü'nün Azərbaycanın tarixində dönüş nöqtəsi olduğunu qeyd ediblər.

Bildirilib ki, Prezident İlham Əliyevin ulu öndərin siyasi kursunu uğurla davam etdirməsi və zənginləşdirməsi sayəsində Azərbaycan dünyanın dinamik inkişaf edən, modernləşən, beynəlxalq miqyasda nüfuzu gündən-günə artan dövlətinə çevrilib. Vətən müharibəsində qazanılan möhtəşəm Zəfər də ulu öndər Heydər Əliyevin siyasi kursunun uğurlu davamının məntiqi nəticəsi olduğu vurğulanıb.

Sonda ümummilli lider Heydər Əliyevə həsr olunmuş “Qurtuluş Günü Azərbaycanın dövlətçilik tarixində dönüş nöqtəsidir” adlı videoçarx nümayiş olunub.

**İlqar HƏSƏNOV,**  
**“Xalq qəzeti”nin bölgə müxbiri**